

NATIONAL NEWS BULLETIN (ODIA)

7 July - 2024

Mid Bulletin : 1.50 p.m.

ମୁଖ୍ୟ ସମ୍ବାଦ

- ପୁରୀ ଶ୍ରୀକ୍ଷେତ୍ରରେ ଆଜି ଅନୁଷ୍ଠିତ ହେଉଛି ଶ୍ରୀଜୀଉଙ୍କ ବିଶ୍ୱପ୍ରସିଦ୍ଧ ଘୋଷଯାତ୍ରା ।
- ରଥାରୁଡ଼ ଶ୍ରୀଜୀଉଙ୍କୁ ଦର୍ଶନ କରିବେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ।
- ଆସାମ ବନ୍ୟା ପରିସ୍ଥିତିରେ ଉନ୍ନତି ।
- ୩୦୦ଟି ରିଲିଫ କ୍ୟାମ୍ପରେ ଆଶ୍ରୟ ନେଇଛନ୍ତି ଝଗହଜାରରୁ ଅଧିକ ଲୋକ ।
- ଆସନ୍ତା ସପ୍ତାହରେ ଭିଏନା ଗସ୍ତ କରିବେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ।

ଏବଂ

- ଟି-୨୦ ଶୃଙ୍ଖଳାରେ ଆଜି ଭାରତ-ଜିମ୍ବାୱେ ଏବଂ ମହିଳା କ୍ରିକେଟ୍ରେ ଭାରତ-ଦକ୍ଷିଣ ଆଫ୍ରିକା ମଧ୍ୟରେ ମୁକାବିଲା ।

ରଥଯାତ୍ରା

ପୁରୀ ଶ୍ରୀକ୍ଷେତ୍ରରେ ଆଜି ଶ୍ରୀଜୀଉଙ୍କର ବିଶ୍ୱପ୍ରସିଦ୍ଧ ଘୋଷଯାତ୍ରା ଅନୁଷ୍ଠିତ ହେଉଛି । ତିନିରଥକୁ ସିଂହଦ୍ୱାର ଆଗରେ ପ୍ରସ୍ତୁତ କରି ରଖାଯାଇଛି । ପ୍ରଭୁ ଜଗନ୍ନାଥ, ବଳଭଦ୍ର, ଦେବୀ ସୁଭଦ୍ରା ଏବଂ ପ୍ରଭୁ ସୁଦର୍ଶନଙ୍କୁ ରଥାରୁଡ଼ି କରାଯାଇ ଆଜି ସଂଧ୍ୟା ଝଟାରେ ରଥଟଣା କାର୍ଯ୍ୟ ଆରମ୍ଭ ହେବ । ୧୯୦୯ ମସିହା ପରେ ୧୯୭୧ ମସିହା ଏବଂ ଝଣାବର୍ଷ ପରେ ଚଳିତବର୍ଷ ଏକ ସଙ୍ଗରେ ରଥଯାତ୍ରା ସହିତ ନବଯୌବନ ଦର୍ଶନ ଏବଂ ନେତ୍ରୋତ୍ସବ ପଡ଼ୁଥିବାରୁ ଏହି ରଥଯାତ୍ରାକୁ ମହାପ୍ରଭୁଙ୍କର ବିରଳ ଶ୍ରୀଗୁଣ୍ଡିଚା ଯାତ୍ରା କୁହାଯାଉଛି । ଅଧିକ ନୀତି ରହୁଥିବାରୁ ତିନିରଥ ଆଜି ସଂଧ୍ୟାସୁଦ୍ଧା ଶ୍ରୀଗୁଣ୍ଡିଚା ମନ୍ଦିରରେ ପହଞ୍ଚି ନପାରିଲେ ରଥ ଉପରେ ଶ୍ରୀବିଗ୍ରହମାନଙ୍କ ଅନ୍ୟାନ୍ୟ ନୀତି ସମ୍ପନ୍ନ କରାଯିବ । ଏସବୁକୁ ଦୃଷ୍ଟିରେ ରଖି ଏଥର ରଥଟଣା ଆଜି ଓ ଆସନ୍ତାକାଲି ହେବ ।

ଶ୍ରୀକ୍ଷେତ୍ର ପୁରୀରେ ଆଜି ଅନୁଷ୍ଠିତ ହେଉଥିବା ବିଶ୍ୱପ୍ରସିଦ୍ଧ ରଥଯାତ୍ରାରେ ରାଷ୍ଟ୍ରପତି ଦ୍ରୌପଦୀ ମୁର୍ତ୍ତି ରଥାରୁଡ଼ି ଶ୍ରୀଜୀଉଙ୍କୁ ଦର୍ଶନ କରିବେ । ଶ୍ରୀକ୍ଷେତ୍ରରେ ରଥଯାତ୍ରା ସମ୍ପର୍କରେ ଆସନ୍ତା ଶୁଣିବା ଆମ ପୁରୀ ସମ୍ବାଦଦାତା ସୌମିତ୍ର ହରିଚନ୍ଦନଙ୍କ ଠାରୁ...

V/o-

ରାଷ୍ଟ୍ରପତି-ଓଡ଼ିଶା ଗସ୍ତ

ଚାରିଦିନିଆ ଓଡ଼ିଶା ଗସ୍ତରେ ଆସିଥିବା ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆସନ୍ତାକାଳି ଭୁବନେଶ୍ୱର ଉଦୟଗିରି ଗୁମ୍ଫା ପରିଦର୍ଶନ କରିବା ସହ ବିଭୂତି କାନୁନ୍‌ଗୋ କଲେଜ୍ ଅଫ୍ ଆର୍ଟ୍ ଆଣ୍ଡ୍ କ୍ରାଫ୍ଟ୍ ଏବଂ ଉତ୍କଳ ସଂସ୍କୃତି ବିଶ୍ୱବିଦ୍ୟାଳୟର ବିଦ୍ୟାର୍ଥୀମାନଙ୍କ ସହ ମତବିନିମୟ କରିବାର କାର୍ଯ୍ୟସୂଚୀ ରହିଛି । ରାଷ୍ଟ୍ରପତି ଭୁବନେଶ୍ୱର ଉପକଣ୍ଠ ହରିଦାମଡ଼ା ଗ୍ରାମରେ ବ୍ରହ୍ମକୁମାରୀଙ୍କ ଦିବ୍ୟ ରିଟ୍ରିଟ୍ ସେଣ୍ଟରର ଉଦ୍ଘାଟନ କରିବେ । ଏହି ଅବସରରେ “ଲାଇଫ୍‌ସାଇଲ୍ ଫର୍ ସଷ୍ଟେନେବିଲିଟି” ଅଭିଯାନର ଶୁଭାରମ୍ଭ କରିବେ । ମଙ୍ଗଳବାର ଦିନ ରାଷ୍ଟ୍ରପତି ଦିଲ୍ଲୀ ପ୍ରତ୍ୟାବର୍ତ୍ତନ କରିବା ପୂର୍ବରୁ ଭୁବନେଶ୍ୱରଠାରେ ନାଇଜର୍'ର ତ୍ରୟୋଦଶତମ ସ୍ନାତକ ସମାରୋହରେ ଯୋଗଦେବାର କାର୍ଯ୍ୟକ୍ରମ ରହିଛି ।

ଦିଲ୍ଲୀ-ବିଜେପି ମିଟିଂ

ନୂଆଦିଲ୍ଲୀର ଜବାହରଲାଲ ନେହେରୁ ଷ୍ଟାଡ଼ିୟମଠାରେ ଆଜି ଦିଲ୍ଲୀ ବିଜେପିର ପରିବର୍ଦ୍ଧିତ କାର୍ଯ୍ୟକାରିଣୀ ବୈଠକ ଅନୁଷ୍ଠିତ ହେଉଛି । ଦିଲ୍ଲୀ ବିଜେପି ମୁଖ୍ୟ ବିରେନ୍ଦ୍ର ସଚଦେବା ଉଦ୍ଘାଟନୀ ସମାରୋହର ଅଭିଭାଷଣରେ କହିଛନ୍ତି ଯେ ଦିଲ୍ଲୀ ବାସୀଙ୍କର ଆଶୀର୍ବାଦ ଫଳରେ ଦଳ ସମସ୍ତ ୭ଟି ଯାକ ଲୋକସଭା ଆସନରେ ବିଜୟଲାଭ କରିଛି । ଅରବିନ୍ଦ

କେଜରିଫୁଲଙ୍କ ସରକାରର ଭ୍ରଷ୍ଟାଚାର ହେତୁ ଜନସାଧାରଣଙ୍କର ଆମ ପ୍ରତି ଆଶୀର୍ବାଦ ଦେଖିବାକୁ ମିଳିଛି । ସେ ଆହୁରି ମଧ୍ୟ କହିଛନ୍ତି ଦିଲ୍ଲୀରେ ନିର୍ବାଚନ ଚାଲିଥିବା ସମୟରେ ଦୁଇଟି ପରାଜିତ ଦଳର ମେଣ୍ଟ ଆମ ବିରୁଦ୍ଧରେ ଲଢ଼େଇ କରି ପରାସ୍ତ ହୋଇଥିଲେ । ଦିଲ୍ଲୀର ଅଧିବାସୀ ଦୁର୍ନୀତିକୁ ଛାଡ଼ି ସତ୍ୟ ସହିତ ରହିଥିବା ଜଣାଯାଇଛି । ସମସ୍ତ ଦଳୀୟ କର୍ମୀମାନଙ୍କୁ ଆଗାମୀ ବିଧାନସଭା ନିର୍ବାଚନରେ କଠୋର ପରିଶ୍ରମ କରିବାକୁ ସେ ପରାମର୍ଶ ଦେଇଛନ୍ତି ।

କେନ୍ଦ୍ରମନ୍ତ୍ରୀ ତଥା ବରିଷ୍ଠ ବିଜେପି ନେତା ପୀୟୁଷ ଗୋଏଲ, ଦଳର ସଂସଦ ମନୋଜ ତିଫ୍ତାରୀ, ରାମବୀର ସିଂହ ବିଧୁରି ଓ ବାଂଶୁରି ସ୍ଵରାଜ ଏବଂ ଦଳର ଅନ୍ୟ ବରିଷ୍ଠ ନେତୃମଣ୍ଡଳୀ ଏହି ସଭାରେ ଉପସ୍ଥିତ ଥିଲେ ।

ବଏସ୍ପି-ମାୟାବତୀ

ବହୁଜନ ସମାଜବାଦୀ ପାର୍ଟି ମୁଖ୍ୟ ମାୟାବତୀ ତାମିଲନାଡୁରେ ଦଳର ଅଧ୍ୟକ୍ଷ କେ. ଆମ୍ବୁଜ୍ଞଙ୍କ ହତ୍ୟା ମାମଲାର ସିବିଆଇ ତଦନ୍ତ ଦାବି କରିଛନ୍ତି । ଆଜି ଚେନ୍ନାଇଠାରେ ଆମ୍ବୁଜ୍ଞଙ୍କୁ ଶ୍ରଦ୍ଧାଞ୍ଜଳି ଅର୍ପଣ କରିବା ଅବସରରେ ସୁଶ୍ରୀ ମାୟାବତୀ କହିଛନ୍ତି ଏହି ମାମଲାର ନିରପେକ୍ଷ ଯାଞ୍ଚ ପାଇଁ ତାଙ୍କ ଦଳ ଦାବି କରିବ । ତାମିଲନାଡୁରେ ରାଜ୍ୟ ସରକାର ସଂରକ୍ଷିତ ସମ୍ପ୍ରଦାୟଙ୍କ ସୁରକ୍ଷା ଏବଂ ରାଜ୍ୟରେ ଆଇନ୍‌କାନୁନ୍ ବ୍ୟବସ୍ଥା ବଜାୟ ରଖିବା ଲାଗି ସେ ଆହ୍ଵାନ ଦେଇଛନ୍ତି । ସୁଶ୍ରୀ ମାୟାବତୀଙ୍କ

ସମେତ ଭିସିକେ, କଂଗ୍ରେସ, ଆମ୍ ଆଦମୀ ପାର୍ଟିର ନେତା ଏବଂ ଅନ୍ୟମାନେ ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି ।

ଅନ୍ୟଏକ ଘଟଣାକ୍ରମରେ ଦଳୀୟ ମୁଖ୍ୟାଳୟରେ ଆମ୍ ସ୍ତମ୍ଭକୁ କବର ଦେବା ନେଇ ଅନୁମତି ଦେବାକୁ ଉଚ୍ଚ ନ୍ୟାୟାଳୟରେ ଦାୟର କରାଯାଇଥିବା ଆବେଦନର ଶୁଣାଣି ହୋଇଛି । ନ୍ୟାୟାଳୟ କହିଛନ୍ତି ପାର୍ଟି ମୁଖ୍ୟାଳୟ ଏକ ଛୋଟ ଆବାସ ସ୍ଥଳୀ ହୋଇଥିବାରୁ ସେଠାରେ କବର ଦେବା ସମ୍ଭବ ନୁହେଁ । ସରକାର ଚାହିଁଲେ ସେଥିପାଇଁ ୨୦୦ ଷ୍ଟୋରାୟରପୁଟର ଅଞ୍ଚଳ ଯୋଗାଇ ଦେଇ ପାରିବେ ବୋଲି ନ୍ୟାୟାଳୟ କହିଛନ୍ତି ।

ଆସାମ - ପୂର୍ବ

ଆସାମ ବନ୍ୟାସ୍ଥିତିରେ ସୁଧାର ପରିଲକ୍ଷିତ ହୋଇଛି । ପାଣିପାଗ ବିଭାଗ ପକ୍ଷରୁ ଆସାମର ବାରାକ୍ ଘାଟୀ ସମେତ ଅନ୍ୟ କେତେକ ଜିଲ୍ଲାରେ ପ୍ରବଳ ବର୍ଷା ନେଇ ପୂର୍ବାନୁମାନ କରାଯାଇଛି । ରାଜ୍ୟରେ ଗତ ୨୪ ଘଣ୍ଟା ମଧ୍ୟରେ ଆଉ ୬ ଜଣଙ୍କର ମୃତ୍ୟୁ ସହ ମୋର୍ ମୃତ୍ୟୁସଂଖ୍ୟା ୫୮ରେ ପହଞ୍ଚିଛି । ୨୯ଟି ଜିଲ୍ଲାର ୨୪ ଲକ୍ଷରୁ ଅଧିକ ଲୋକ ବନ୍ୟାଦ୍ୱାରା ପ୍ରଭାବିତ ହୋଇଛନ୍ତି । ସାଡ଼େ ୩ ହଜାର ଗ୍ରାମର ୬୮ ହଜାର ହେକ୍ଟରରୁ ଅଧିକ ଜମିର ଫସଲ ନଷ୍ଟ ହୋଇଥିବା ଜଣାପଡ଼ିଛି ।

ପ୍ରାୟ ୫୩୫ଜାରରୁ ଅଧିକ ଲୋକ ୩୦୦ଟି ରିଲିଫ କ୍ୟାମ୍ପରେ ଆଶ୍ରୟ ନେଇଛନ୍ତି । ଏନ୍.ଡି.ଆର୍.ଏଫ୍. ଏବଂ ଏସ୍.ଡି.ଆର୍.ଏଫ୍. ଉଦ୍ଧାର ଏବଂ ରିଲିଫ କାର୍ଯ୍ୟରେ ନିୟୋଜିତ ଅଛନ୍ତି । ଗତ ୨୪ ଘଣ୍ଟା ମଧ୍ୟରେ ୨୧୮ ଜଣଙ୍କୁ ଉଦ୍ଧାର କରାଯାଇଛି । ବ୍ରହ୍ମପୁତ୍ର, ବାରାକ୍ ତଥା ଅନ୍ୟ ନଦୀଗୁଡ଼ିକର ଜଳପତନ ବିପଦ ସଙ୍କେତ ଉପରେ ପ୍ରବାହିତ ହେଉଛି । ବନଯାଦୂରା ୧୭୬ଟି ରାସ୍ତା, ୨ଟି ପୋଲ ସହ ବହୁ ଭିଡିଭୁମି କ୍ଷେତ୍ର କ୍ଷତିଗ୍ରସ୍ତ ହୋଇଥିବା ଜଣାପଡ଼ିଛି ।

ପିଏମ୍-ଅଷ୍ଟ୍ରିଆ ଚ୍ୟାନ୍ସଲର

ଅଷ୍ଟ୍ରିଆ ରାଷ୍ଟ୍ରମୁଖ୍ୟ କାର୍ଲ୍ ନେହାମର ଆସନ୍ତା ସପ୍ତାହରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କର ଭିଏନା ଗସ୍ତ ସମୟରେ ତାଙ୍କୁ ସ୍ୱାଗତ କରିବାକୁ ଅପେକ୍ଷାରତ ଥିବା ପ୍ରକାଶ କରିଛନ୍ତି । ଏକ ସାମାଜିକ ଗଣମାଧ୍ୟମ ପୋଷ୍ଟ ଜରିଆରେ ଅଷ୍ଟ୍ରିଆ ରାଷ୍ଟ୍ରମୁଖ୍ୟ କହିଛନ୍ତି ଦୀର୍ଘ ୪୦ବର୍ଷ ପରେ ଭାରତୀୟ ପ୍ରଧାନମନ୍ତ୍ରୀ ସେଠାରେ ପହଞ୍ଚିଥିବାର ତାଙ୍କୁ ସ୍ୱତନ୍ତ୍ରଭାବେ ସମ୍ମାନିତ କରାଯିବ । ସେ ଆହୁରି ମଧ୍ୟ କହିଛନ୍ତି ଦୁଇଦେଶ ମଧ୍ୟରେ ୭୫ବର୍ଷର କୂଟନୈତିକ ସମ୍ପର୍କ ପ୍ରତିଷ୍ଠାର ଏକ ମାଇଲଖୁଣ୍ଟ ସ୍ଥାପନ କରିବ । ଅଷ୍ଟ୍ରିଆ ରାଷ୍ଟ୍ରମୁଖ୍ୟ କହିଛନ୍ତି ତାଙ୍କର ଏହି ଗସ୍ତ ଦୁଇଦେଶ ମଧ୍ୟରେ ସମ୍ପର୍କ, ସହଯୋଗ ଏବଂ ଭୂ-ରାଜନୈତିକ ଚ୍ୟାଲେଞ୍ଜ ଗୁଡ଼ିକର ମୁକାବିଲାରେ

ସହାୟକ ହେବ । ତାଙ୍କର ଏହି ବାର୍ତ୍ତା ପାଇଁ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଅଷ୍ଟିଆ ରାଷ୍ଟ୍ରମୁଖ୍ୟଙ୍କୁ ଧନ୍ୟବାଦ ଦେଇଛନ୍ତି । ଏକ ସାକାଂଶିକ ଗଣମାଧ୍ୟମ ପୋଷ୍ଟ ଜରିଆରେ ଶ୍ରୀ ମୋଦୀ କହିଛନ୍ତି ତାଙ୍କର ଭିଏନା ଗସ୍ତ ଏକ ଐତିହାସିକ କାର୍ଯ୍ୟକ୍ରମ ହେବ । ଏଥିରେ ଦୁଇଦେଶ ମଧ୍ୟରେ ପାରସ୍ପରିକ ସମ୍ପର୍କ ଓ ସହଯୋଗ ବୃଦ୍ଧି ପାଇବ । ଦୁଇଦେଶ ମଧ୍ୟରେ ସହଭାଗିତା ଗଣତନ୍ତ୍ର ମୂଲ୍ୟବୋଧ, ସ୍ୱାଧୀନତା ଏବଂ ଆଇନ୍‌ର କାର୍ଯ୍ୟକାରୀତାର ମାର୍ଗ ଉନ୍ନୋତନ କରିବ ।

ସୁରଟ ବିଲ୍‌ଡିଂ କୋଲାପ୍ସ

ସୁରଟର ସଚିନ ଶିନ୍ଧାଞ୍ଜଳରେ ଗତକାଲି ଏକ ୬୦ମହଲା ଅକାଳିକା ଭୁସ୍ତୁଡି ପଡ଼ିବା ଫଳରେ ୭ଜଣ ଲୋକଙ୍କ ପ୍ରାଣହାନୀ ଘଟିଛି । ଏନ୍‌ଡିଆର୍‌ଏଫ୍ ଓ ଏସ୍‌ଡିଆର୍‌ଏଫ୍ ବାହିନୀ ଉଦ୍ଧାର କାର୍ଯ୍ୟରେ ନିୟୋଜିତ ଥିଲେ । ଗତକାଲି ରାତି ସୁଦ୍ଧା ୭ଜଣ ଲୋକଙ୍କ ଶବକୁ ସେମାନେ ଉଦ୍ଧାର କରିଥିଲେ । ଏମାନଙ୍କ ମଧ୍ୟରେ ୬ଜଣ ପୁରୁଷ ଏବଂ ଜଣେ ମହିଳା ଥିବା ଜଣାପଡ଼ିଛି । ଅନ୍ୟଜଣେ ମହିଳାଙ୍କୁ ଅଗ୍ନିଶମ ବାହିନୀ ଉଦ୍ଧାର କରି ଡାକ୍ତରଖାନାରେ ଭର୍ତ୍ତି କରିଛନ୍ତି ।

ଜେକେ-କୁଲଗାଓଁ ଏନ୍‌କାଉଣ୍ଟର

କାଶ୍ମୀର ଉପତ୍ୟକାର କୁରଗାଓଁ ଜିଲ୍ଲାରେ ସୁରକ୍ଷା ବାହିନୀ ଏବଂ ଝଜଣ ସନ୍ତାସବାଦୀଙ୍କ ମଧ୍ୟରେ ଗୁଳି ବିନିମୟ ହୋଇଛି । ଏହି ଗୁଳିବିନିମୟ ଫୁଁସାଲ ଚିନିଗାମ ଅଞ୍ଚଳ ଏବଂ ମୋଟେରଗାମଠାରେ ଅନୁଷ୍ଠିତ ହୋଇଥିବା ଜଣାପଡ଼ିଛି । ଗୁଲିଦା ବିଭାଗ ସୂଚନା ଅନୁଯାୟୀ ସନ୍ତାସବାଦୀମାନେ ସେହିସବୁ ଅଞ୍ଚଳରେ ଛପି ରହିଥିବାର ଖବର ପାଇ ସୁରକ୍ଷା ବାହିନୀ ସେମାନଙ୍କ ଉପରେ ଆକ୍ରମଣ କରିଥିଲେ । କାଶ୍ମୀର ଜୋନ୍‌ର ପୁଲିସ ମହାନିର୍ଦ୍ଦେଶକ ଭି.କେ.ବିର୍ଡି ଆକାଶବାଣୀକୁ କହିଛନ୍ତି ଯେ ଫୁଁସାଲ ଚିନିଗାମ ଅଞ୍ଚଳରେ ଝଜଣ ଏବଂ ମୋଟେରଗାମଠାରେ ଜଣେ ସନ୍ତାସବାଦୀ ନିହତ ହୋଇଥିବା ଜଣାପଡ଼ିଛି ।

ଦୁଇଜଣ ସୁରକ୍ଷାବଳ କର୍ମଚାରୀ ଗୁରୁତର ଆହତ ହୋଇ ପ୍ରାଣ ହରାଇଥିବା ଜଣାପଡ଼ିଛି । ସମ୍ପୃକ୍ତ ଅଞ୍ଚଳରେ ଆହୁରି ସନ୍ଦିଗ୍ଧ ଥିବା ଆଶଙ୍କା କରି ଖାନ୍‌ତଲାସ ଅଭିଯାନକୁ ଜୋରଦାର କରାଯାଇଛି ।

କ୍ରିକେଟ୍

ଭାରତ ଜିୟାଓ୍ଵେ ମଧ୍ୟରେ ଆଜି ହରାରେ ଠାରେ ଦ୍ଵିତୀୟ ଟି-୨୦ ମ୍ୟାଚ୍ ଖେଳାଯିବ । ଭାରତୀୟ ସମୟ ଅପରାହ୍ଣ ୪ଟା ୩୦ ମିନିଟ୍‌ରେ ମ୍ୟାଚ୍ ଆରମ୍ଭ ହେବ । ଆକାଶବାଣୀ ଜରିଆରେ ମ୍ୟାଚ୍‌ର ପ୍ରତ୍ୟକ୍ଷଦର୍ଶୀ ଧାରାବିବରଣୀ ପ୍ରଚାର କରାଯିବ । ୫ ମ୍ୟାଚ୍ ବିଶିଷ୍ଟ ଟି-୨୦ ଶୃଙ୍ଖଳାରେ

ଜିୟାଓଡ଼େ ଗୋଟିଏ ମ୍ୟାର୍ ଜିତି ଆଗରେ ରହିଛି । ଗତକାଲି ଅନୁଷ୍ଠିତ ପ୍ରଥମ ଟି-୨୦ ରେ ଜିୟାଓଡ଼େ ୧୩ ରନ୍ରେ ଭାରତକୁ ପରାସ୍ତ କରିଥିଲା । ମହିଳା କ୍ରିକେଟରେ ଆଜି ସଂଧ୍ୟା ୭ଟାରେ ଚେନ୍ନାଇର ଏମ୍. ଚିଦାମ୍ବରମ ଷ୍ଟାଡ଼ିୟମରେ ଭାରତ ଓ ଦକ୍ଷିଣ ଆଫ୍ରିକା ମଧ୍ୟରେ ଦ୍ୱିତୀୟ ଟି-୨୦ ମ୍ୟାର୍ ଅନୁଷ୍ଠିତ ହେବ । ଏହି ତିନିଟିକିଆ ଟି-୨୦ ଶୃଙ୍ଖଳାରେ ପ୍ରଥମ ମ୍ୟାର୍ରେ ଦକ୍ଷିଣ ଆଫ୍ରିକା ଭାରତକୁ ୧୨ ରନ୍ରେ ପରାସ୍ତ କରିଥିଲା । ଏହି ଶୃଙ୍ଖଳାର ତୃତୀୟ ମ୍ୟାର୍ ଆସନ୍ତା ମଙ୍ଗଳବାର ଅନୁଷ୍ଠିତ ହେବ ।